



ཐུགས་ཀྱི་འཕྲིན་ལྷན་ཁག་གི་སྐུ་མཆོག་ ༡༠༠



༄༅། འཛིན་པ་གྲགས་པ་བཤད་སྐྱབ་ཀྱི་

གསུང་འབུམ་བཞུགས།

(༡༩/༡༤)

དཔལ་བཅུགས་པོད་ཡིག་དཔེ་རྒྱུ་ཞིབ་འཇུག་ཁང་ནས་བཞུགས།

ཀྲུང་གོའི་པོད་ཡིག་པ་དཔེ་རྒྱུ་ཁང་།

དཔེ་སྟུན་པ། རྒྱལ་མོ་འབྲུག་པ།
དཔེ་སྟུན་པ་འགན་འཁུར་པ། ཆངས་པོ།
མཁུན་པོག་མཆིས་འགོད་པ། འགྲོ་འདུལ་རྩི་རྩེ།

ལེ་ལོ་ལོ་ལུ་ལེ་ལེ་ལེ་ལེ།

དེའི་བརྒྱ་བཅ་པ།

༡༡། །ཅོ་ཅོ་གྲགས་པ་བཤད་སྐབ་ཀྱི་གསུང་འབུམ། །

(༡༣ / ༡༤)

དཔལ་བཅེགས་པོད་ཡིག་དཔེ་རྒྱུ་ཞིབ་འཇུག་ཁང་གིས་བསྐྱེགས།

*

ཀྱང་གོ་པོད་རིག་པ་དཔེ་སྟུན་ཁང་གིས་བསྐྱེག་ཏེ་བཀྲམ།

ལེ་ཅིན་མཐོ་རིན་ཆོན་ཁྲ་པར་འདེབས་ཀྱང་མིས་དཔར་བཏབ།

ལྷོ་ཕྱི་ལོ་༡༩༩༠ལོའི་ཟླ་༩པར་པར་གཞི་དང་པོ་བསྐྱེགས།

ལྷོ་ཕྱི་ལོ་༡༩༩༠ལོའི་ཟླ་༩པར་པར་ཐེངས་དང་པོ་བཏབ།

དཔར་གངས། ༠༠༠༡— ༡༥༠༠

ISBN978—7—80253—140—6/B. 65

གསུང་འབུམ་ཆ་ཚང་(དེབ་༡ - ༡༤པོ་དང་) ལ་རིན་སྒྲོན། ༤༥༤. ༠༠

出版人:周 华
责任编辑:聪 博
封面设计:多 吉

图书在版编目(CIP)数据

卓尼·扎巴谢珠文集:第1-18卷 藏文
百慈藏文古籍研究室编. - 北京:
中国藏学出版社, (先哲遗书. 88-105卷) 2009. 9
ISBN 978-7-80253-140-6
I. 卓… II. ①卓…②百… III. 喇嘛教-文集
- 藏语 IV. B946.6-53
中国版本图书馆CIP数据核字(2009)第010748号

先哲遗书 (第100卷)
卓尼·扎巴谢珠文集
(13/18)

百慈藏文古籍研究室编辑整理

*

中国藏学出版社出版发行
北京墨人彩色印刷有限公司印刷

*

开本: 880×1230毫米1/32 印张: 252
2009年9月第1版 2009年9月第1次印刷
印数: 0001—1500册

书号: ISBN978-7-80253-140-6/B. 65

本文集总定价(1-18卷): 458.00元

དཀར་ཆག

མདོན་རྟོགས་རྒྱུ་གི་སྐབས་དང་པོའི་སྤྱི་དོན་སློབ་མེ་རབ་གསལ་བཞུགས།	1
སྐབས་གཉིས་པ་དང་གསུམ་པའི་སྤྱི་དོན་གི་སྤྱི་པོ་བསྐྱེད་པ་བཞུགས།	120
གཞི་ཤེས་གི་ཡན་ལག་བཞུགས།	145
སྐབས་བཞི་པའི་སྤྱི་དོན་བཞུགས།	159
པར་ཕྱིན་སྐབས་ལྔ་པ་དྲུག་པ་བདུན་པ་བརྒྱད་པ་རྒྱུ་པ་གི་ སྤྱི་དོན་བཞུགས།	191
བྱུང་བཀོལ་བཞིའི་རྣམ་པའག་མདོར་བསྐྱེད་བཞུགས།	229
ཡུམ་གི་མདོ་དང་རྒྱུ་སྤྱོད་ཚུལ་ལེགས་པར་བཤད་པའི་ སྤྱི་པོ་བཞུགས།	313
མདོན་རྟོགས་རྒྱུ་དང་དབུ་མ་འཇུག་པའི་མཚོན་བརྗོད་སྟོགས་ལས་ འཕྲོས་པའི་ཉམས་ལེན་ལམ་བཟང་བཞུགས།	345
ས་ལམ་གི་རྣམ་གཞག་མཁས་པའི་ཡིད་འཕྲོག་བཞུགས།	365

༣༡། མདོན་རྟོགས་རྒྱུ་གྱི་སྐབས་དང་པོའི་སྤྱི་དོན་སྒྲོན་མེ་
 རབ་གསལ་ཞེས་བྱ་བ་བཞུགས་སོ། །

ན་མོ་གུ་རུ་མཆོ་ལྷོ་ལྷོ་ལ། དང་པོ་སྤྱི་དོན་སྒྲོན་གྱིས་བྱང་ཆུབ་མཆོག་ཏུ་
 ཐུགས་བསྐྱེད་ནས། །བར་དུ་བརྩོན་པ་ཆེན་པོས་གངས་མེད་གསུམ་དུ་ཆོགས་
 བསགས་ཏེ། །ཐ་མར་ཉེས་པའི་སྒྲོན་བྲལ་མདོན་སངས་རྒྱས་ནས་གདུལ་བྱ་
 ལ། །རྣམ་གསུམ་འཁོར་ལོ་བསྐྱོར་མཛད་སྟོན་པ་དེ་ལ་གུས་ཐུག་འཆོལ། །
 མགོན་དེས་རང་གིས་རིན་ཆེན་ཅོད་པའ་མཆོག་གང་གི་སྤྱི་བོར་བཅེངས་ནས་རྒྱ་
 ལ་ཆབ་ཏུ། །དབང་བསྐྱར་རང་ཆོས་སྡེ་ལ་མཛད་པ་ཡིས། །རྒྱལ་པོའི་དགོངས་
 འགྲེལ་མི་ཕམ་མགོན་ལ་འདུད། །དེ་སྐབས་ས་གསུམ་བརྟེན་པ་ཐོགས་མེད་དང་། །
 དབྱིག་གཉེན་གྲོལ་སྡེ་རྒྱལ་སྐུ་སྡེ་བཟང་། །རྒྱལ་བ་གཉིས་པ་ཡབ་སྐུ་བསྐྱེད་
 བར་བཅས། །བཤེས་གཉེན་རྣམས་ཀྱིས་རྗེས་བཟུང་བྱིན་སྐྱབས་ཞིག་རྒྱལ་ཡུམ་
 དགོངས་འགྲེལ་མདོན་རྟོགས་རྒྱུ་ཉིད་ཀྱི། །ཆོག་འགྲེལ་སྤྱི་དོན་མཐའ་དབྱེད་
 བཅས་པ་ཞིག་ལྟར་བརྟུན་ཟུན་མོད་འདིར་ཡང་རང་གཞན་ལ། །ཕན་ཕྱིར་སྤྱི་
 དོན་མདོར་བསྐྱུས་སྒྲོན་མེ་གི། །དེ་ལ་འདིར་བསྟན་བཅོས་མདོན་པར་རྟོགས་པའི་
 རྒྱུ་འགྲེལ་པ་དང་བཅས་པའི་སྤྱིའི་དོན་འཆད་པ་ལ་འཇུག་པར་བྱ་སྟེ། དེ་ལྟར་
 ཞུགས་པ་ལས་ཕན་ཡོན་རྒྱ་ཆེན་པོ་འབྱུང་བའི་ཕྱིར་རྒྱུ་སྒྲ་མ་ལས། །གཞན་གང་
 འདི་ལས་ཆོག་ཙམ་ཐོས་ཤིང་ཐོས་ནས་ཀྱང་མོས་ན་ནི། །སྤྱིན་པ་ལས་བྱུང་དགོ་
 བ་དེ་ལས་དེ་ནི་བྱུང་པར་ཆེས་རབ་འཕགས། །ཞེས་པ་དང་། དབུས་མཐའ་ལས།

ཡི་གེ་འབྲི་མཚན་སྒྲིབ་པ་དང་། ཞེས་པ་ནས། བསོད་ནམས་སྤང་པོ་དབག་ཏུ་
 མེད། ཅེས་འབྲུང་བའི་ཕྱིར། དེ་ལྟར་ན་འདི་ལ་གསུམ། བཤད་བྱ་ཅ་བའི་མདོ་
 བཟུང་བ་དང་། ཅ་བས་མདོ་འཆད་ཚུལ་དང་། འགྲེལ་པས་ཅ་བ་འཆད་ཚུལ་
 ལོ། །དང་པོ་ལ། རྩ་མ་ཁ་ཅིག་རྒྱན་གྱི་བཤད་བྱ་ཅ་བའི་མདོ་ལ་ཡུམ་སྲས་བཅུ་
 བདུན་ཏུ་གངས་ངེས་པ་ཡིན་ཏེ། འདི་ལྟར་འབུམ། ཉེ་ཁྱི་ཁྱི་བརྒྱད་སྟོང་པ།
 ཤེས་རབ་ཁྱི་པ། བརྒྱད་སྟོང་པ། མདོ་སྤྱད་པ་སྟེ་ཡུམ་དྲུག་དང་། ཤེས་སྒྲིབ་བདུན་
 བརྒྱ་པ། ལྷ་བརྒྱ་པ། སུམ་བརྒྱ་པ། ཚུལ་བརྒྱ་ལྷ་བཅུ་པ། ལྷ་བཅུ་པ། སྒོ་ཉེར་ལྷ་
 པ། རབ་ཅུལ་རྣམ་གཞོན་གྱིས་ལྷས་པ། ཀེའུ་ཤི་ཀས་ལྷས་པ། ཤེར་སྒྲིབ་ཡི་གེ་
 ཏུང་ཏུམ། ཡི་གེ་གཅིག་མ། ཤེས་རབ་སྟོང་པོ་སྟེ། སྲས་བཅུ་གཅིག་ཏུ་ངེས་པའི་
 ཕྱིར་ཏེ། དང་པོ་དྲུག་གིས་མདོ་རྟོགས་བརྒྱད་ཚང་བར་སྟོན་པར་ཡུམ་ཞེས་བྱ་ལ།
 ཕྱི་མ་རྣམས་གྱིས་དེ་ལྟར་མི་སྟོན་ཅིང་ཕྱོགས་དེ་ཙམ་སྟོན་པས་སྲས་ཞེས་བརྗོད་
 པའི་ཕྱིར་ཟེད། དེ་ནི་མི་འཐད་དེ། ཡུམ་སྲས་ཀྱི་དོན་དང་གངས་ངེས་གཉིས་ཀ་
 ལ་སྟོན་ཆགས་པའི་ཕྱིར། དེར་ཐལ། སྟོན་ཚུལ་དེ་ཙམ་ལ་ཡུམ་སྲས་ཀྱི་དོན་དང་
 ཐ་སྟད་དོན་མཐུན་མེད་ཅིང་། སྤྱད་པ་ཁྱི་བརྒྱད་སྟོང་པའི་ལེའུ་བྱ་བཞི་པ་ཡིན་
 པས་དེ་ལས་ལོགས་སུ་འདྲེན་མི་རིགས་ཤིང་། སྲས་སུ་བཞག་པའི་བཅུ་གཅིག་པོ་
 དེ་ཙམ་དུ་མ་ཟད། ཤེར་སྒྲིབ་ཉི་མའི་སྟོང་པོ། ཟླ་པའི་སྟོང་པོ། ཀྱན་ཏུ་བཟར་པོ།
 ལག་ན་དོ་རྩེ། དོ་རྩེ་རྒྱལ་མཚན་གྱིས་ལྷས་པས་མདོ་སོགས། ཤེར་ཕྱོགས་ཀྱི་མདོ་
 གཞན་ཏུ་མ་ཡོད་པའི་ཕྱིར། རབ་ལུགས་རྒྱན་གྱི་བཤད་བྱ་ཅ་བའི་མདོ་ལ་
 བཞིའམ་ལྟར་གསལ་ཏེ། རྒྱས་འབྲིང་བསྟན་གསུམ་སྤྱད་པ་དང་བཅས་པ་བཞི་
 དང་། ཁྱི་བརྒྱད་སྟོང་པ་ལོགས་སུ་འདྲེན་ན་ལྟར་ངེས་པའི་ཕྱིར། དེར་ཐལ། དེ་

རྣམས་དང་རྒྱུ་སྒྱུར་བའི་ཚད་ལྡན་གྱི་འབྲེལ་བ་ཡོད་ཅིང་། གཞན་ལ་དེ་ལྟ་བུ་
མེད་པའི་ཕྱིར་རོ། །

གཉིས་ལ་ཅ་བས་མདོ་འཆད་ཚུལ་ཡོད་དེ། རྣམ་བཤད་རིག་བ་ལས།
མདོ་དོན་སྒྲུབ་རྣམས་ལ་ནི། །ངས་ནི་མན་རག་སྒྱུན་པར་བྱ། །དགོས་བ་བསྐྱུ་
པའི་དོན་བཅས་པ། །ཆོག་དོན་བཅས་དང་མཚམས་སྒྱུར་བཅས། །བསྐལ་ལན་
བཅས་ཏེ་བསྐྱད་པར་བྱ། །ཞེས་འབྱུང་བ་ལྟར། རྒྱུ་གྱི་མདོ་བཤད་ཐབས་ཡན་
ལག་ལྡེའི་སྒྲོ་ནས་འཆད་བ་ཡིན་པའི་ཕྱིར་ཏེ། རྣམ་བ་ཐམས་ཅད་མཁྱེན་ཉིད་
ལས། ཞེས་སོགས་ཀྱི་དགོས་དོན་གྱི་སྒྲོ་ནས་འཆད། ཤེས་རབ་པ་རོལ་བྱིན་པ་ནི།
དངོས་པོ་བརྒྱུད་ཀྱིས་ཡང་དག་བཤད། །ཅེས་སོགས་ཀྱི་བསྐྱུས་དོན་དང་། སེམས་
བསྐྱེད་བ་ནི་གཞན་དོན་ཕྱིར། །ཞེས་སོགས་ཀྱི་ཆོག་དོན་དང་། དེ་ནས་ཐམས་
ཅད་ཤེས་པ་ཉིད། །ཞེས་དང་། དེ་ནས་སེམས་རྣམས་འབྱིང་བའི། །ཞེས་སོགས་ཀྱིས་
མཚམས་སྒྱུར་དང་། ཆོས་ཀྱི་དབྱིངས་ལ་དབྱེ་མེད་ཕྱིར། །ཞེས་སོགས་དང་། དེ་
ལ་གྲུན་ག་སྒྲངས་པ་ཡིས། ཞེས་དང་། གྲངས་མེད་པ་སོགས་བསྐྱུན་བ་རྣམས། །
ཞེས་སོགས་ཀྱིས་བསྐལ་ལན་གྱི་སྒྲོ་ནས་གཏན་ལ་ཐབ་པའི་ཕྱིར། དེ་ལྟར་བཤད་
བ་ལ་དགོས་བ་ཡོད་དེ། དགོས་དོན་གྱིས་བཤད་པས་ཉན་པ་པོ་རྣམས་ཀྱིས་
དགོས་བ་གཉིས་མཐོང་ནས་དོན་གཉེར་སྒྱེས་ཏེ་ཐོས་བསམ་གྱིས་འཇུག། །བསྐྱུས་
དོན་གྱིས་དོན་རགས་རིམ་ཞིག་ཤེས་ཅུས། ཆོག་དོན་གྱིས་དོན་མཐའ་ཆོད་པར་
ཤེས་ཅུས་ཤིང་བསྐལ་ལན་གྱིས་སྒྲ་བྱི་དང་དངོས་ཤུགས་འགལ་ལམ་མི་འགལ་
སྒྲུམ་པའི་དོགས་བ་སེལ། མཚམས་སྒྱུར་གྱིས་གཞུང་སྒྲ་བྱིའི་གོ་རིམ་འབྲེལ་
ཆགས་སུ་གོ་ཅུས་པའི་ཕྱིར། དེ་སྐད་དུ་ཡང་རྣམ་བཤད་རིག་བ་ལས། མདོ་དོན་

ཆེ་བ་ཉིད་མཐོང་ནས། ཉན་པ་དང་ནི་འཛིན་པ་ལ། ཉན་པ་པོ་རྣམས་གྲུབ་བྱེད་
 བས། ཐོག་མར་དགོས་པ་བརྗོད་པར་བྱ། ཉེ་སྐབས་དེ་ནི་བསྐྱེད་དོན་ལ། བསྐྱེད་
 པའི་དོན་ནི་ཆོག་དོན་ལ། གོ་རིམ་རིག་པ་སྐྱ་བྱི་དག། མི་འགལ་བ་ནི་གཉིས་
 ལས་སོ། ཞེས་གསུངས་པའི་བྱིར། གསུམ་པ་འགྲེལ་པའི་རྩ་བ་འཆད་ཚུལ་ལ་
 གསུམ། ཤིང་རྟའི་སྟོལ་འབྱེད་ངོས་བཟུང་བ་དང་། རྒྱན་གྱི་འགྲེལ་པའི་རིམ་པ་
 རྩོན་ཚུལ་དང་། འགྲེལ་པ་འདིས་རྒྱན་གྱི་དོན་རིམ་ལྟར་འཆད་པའི་ཚུལ་ལོ། །
 དང་པོ་ལ་སྐྱ་མ་ཁ་ཅིག་ ཤིང་རྟའི་སྟོལ་འབྱེད་ལ་བཞིར་གངས་ཏེ། རྩེ་བཙུན་
 བྱམས་པ་དང་མགོན་པོ་སྐུ་སྐྱབ་གཉིས་དང་། རྩོགས་སྤྱང་དང་མཆེ་བའི་སྡེ་
 གཉིས་དང་བཅས་བཞིར་ངེས་པའི་བྱིར། བྱི་མ་གཉིས་དེ་ལྟར་ཡིན་ཏེ། སྟོབ་
 དཔོན་རྩོགས་སྤྱང་གིས་བརྒྱད་སྟོང་པ་དོན་ཆོན་སོ་གཉིས་ཀྱི་སྟོན་ནས་འགྲེལ་བ་ལ་
 བརྒྱད་སྟོང་དོན་བསྐྱེད་མཛད། མཆེ་བའི་སྡེས་རྒྱས་འབྲིང་བསྐྱེད་གསུམ་གྱི་དོན་
 རྣམས་སྟོ་གསུམ་དང་རྣམ་གྲངས་བཅུ་གཅིག་གི་སྟོན་ནས་སྟོན་པ་ལ་ཡུམ་གསུམ་
 གཞོད་འཛོམས་མཛད་པའི་བྱིར། རྩོགས་སྤྱང་གིས་བརྒྱད་སྟོང་པའི་དོན་རྣམས་
 དོན་ཆོན་སོ་གཉིས་སུ་བསྐྱེད་ནས་བཤད་ཚུལ་ཡོད་དེ། དོན་བསྐྱེད་ལས། རྟེན་
 དང་དབང་དུ་བྱ་བ་དང་། ལས་ནི་བསྟོམས་པ་དང་བཅས་པ། རབ་དབྱེ་རྟགས་
 དང་ལྷུང་བ་དང་། བཅ་ཡོན་བཅས་པ་ཡང་དག་བརྗོད། ཅིས་འབྱུང་བ་ལྟར།
 རྟེན་མདོ་གསུང་པ་པོ། དབང་དུ་བྱ་བ་འཁོར་བྱང་སེམས་དང་ཉན་རང་། ལས་
 ཡུམ་ལ་རིམ་ལྟར་སྟོན་ཚུལ། བསྟོམ་པ་རྣམ་གཡང་གི་རྟོག་པ་བརྩའི་གཉེན་པོ།
 རབ་དབྱེ་སྟོང་ཉིད་བཅུ་དྲུག་ བརྟུང་ལས་དང་བྱིར་མི་ལྟོག་པའི་རྟགས། ཤེར་
 བྱིན་ལོག་པར་བཟུང་ན་རན་འགོར་ལྷུང་བ། ཤེར་བྱིར་ལ་སྟོན་པའི་ཕན་ཡོན་

བསྟན་པ་རྣམས་སུ་ཡོད་པའི་ཕྱིར། མཆེ་བའི་ཡུམ་དོན་སྒོ་གསུམ་དང་རྣམ་གངས་
བཅུ་གཅིག་གི་སྒོ་ནས་བསྟན་ཚུལ་ཡོད་དེ། གདུལ་བྱ་དབང་རྣོན་ཆེག་གི་འགོ་
སྒོས་པས་གོ་བ་རྣམས་ལ་བསྟུན་ཏེ་བསྟན་པའི་སྒོ་དབང་འབྲིང་ལ་རྣམ་མཁུག་གི་
ལེའུའི་བར་འབྲིང་དུ་བསྟན་པའི་སྒོ། དབང་རྩལ་ལ་ཡོངས་གཏད་ཀྱི་བར་རྒྱས་
བར་བསྟན་པའི་སྒོ་གསུམ་དུ་བསྟུན་ནས་བཤད་པའི་ཕྱིར། རྣམ་གངས་བཅུ་
གཅིག་ཡོད་དེ། དང་པོ་ཤུ་རིའི་བྱ་ལ་བཀའ་སྩལ་པའི་རྣམ་གངས་གཅིག་། དེ་ནས་
རབ་འབྱོར་ལ་བཀའ་སྩལ་བ། བརྒྱ་བྱིན་གྱིས་ཁྱུས་པ། སྤྲར་རབ་འབྱོར་གྱིས་
ཁྱུས་པ། བུམས་པས་ཁྱུས་པ། རབ་འབྱོར་གྱིས་ཁྱུས་པ། བརྒྱ་བྱིན་གྱིས་ཁྱུས་པ།
རབ་འབྱོར་གྱིས་ཁྱུས་པ། བུམས་པས་ཁྱུས་པ། རབ་འབྱོར་གྱིས་ཁྱུས་པ། དེ་ནས་
ཀྱུན་དགའ་པོ་ལ་གཏད་པའི་རྣམ་གངས་རྣམས་སུ་ཡོད་པའི་ཕྱིར། དེ་ལ་སྟོགས་
སྤྲང་དང་མཆེ་བའི་སྟེ་གཉིས་ཤིང་རྟའི་སྟོལ་འབྲེད་དུ་མི་རིགས་ཏེ། ཤིང་རྟའི་སྟོལ་
འབྲེད་ནི་འཛམ་གླིང་འདིར་མདོ་དོན་རང་དབང་དུ་འགྲེལ་པ་ཞིག་ལ་འཛོག་པས།
སྟོབ་དཔོན་དེ་གཉིས་གྱིས་མདོ་དོན་རང་དབང་དུ་མི་འགྲེལ་བའི་ཕྱིར། དེར་ཐལ།
སྟོགས་སྤྲང་གི་བརྒྱད་སྟོང་དོན་བསྟུས་ནི་སྟོགས་མེད་ཀྱི་རྗེས་སུ་འབྲང་། མཆེ་
བའི་སྟེའི་གཞོད་འཛམས་ནི་མགོན་པོ་ལྷ་སྐྱབ་ཀྱི་རྗེས་སུ་འབྲང་ནས་འཆད་པའི་
ཕྱིར། གལ་ཏེ་བུམས་མགོན་གྱིས་མདོ་དོན་རང་དབང་དུ་འགྲེལ་པའི་ཤིང་རྟའི་
སྟོལ་འབྲེད་དུ་རིགས་སོ་སྟུམ་ན། དེ་ཡང་མི་འཐད་དེ། ཤིང་རྟའི་སྟོལ་འབྲེད་ནི་
འཛམ་གླིང་འདིར་མའི་རྣམ་པར་བསྟན་ནས་མདོ་དོན་འགྲེལ་པ་པོ་ཞིག་ལ་འཛོག་
དགོས་པའི་ཕྱིར། དེས་ན་རང་ལུགས་ལ་ཤིང་རྟའི་སྟོལ་འབྲེད་ལ་གཉིས་སུ་
གངས་ངེས་པ་ཡིན་ཏེ། དཔུ་མ་པའི་ཤིང་རྟའི་སྟོལ་འབྲེད་ལ་མགོན་པོ་ལྷ་སྐྱབ་

དང་། མེས་པོ་ཅམ་པའི་ཤིང་རྩེ་སྒོལ་འབྱེད་ལ་འཕགས་པ་ཐོགས་མེད་གཉིས་
 ལྟ་གངས་ངེས་པའི་ཕྱིར་ཏེ། ལེགས་བཤད་སྒྲིང་པོ་ལས། བདེ་གཤེགས་གསུང་
 རབ་ཚུལ་གཉིས་ཤིང་རྩེ་སྒོལ། ལེགས་པར་བྱེ་བས་རྒྱལ་པའི་བརྟན་པ་
 མཆོག་ཁ་གསུམ་འགྲོལ་ཉི་ལྟར་གསལ་མཛད་པ། ལྷ་སྒྲུབ་ཐོགས་མེད་ཞབས་
 ལ་སྒྱེ་བོས་འདུད། ཅེས་འབྲུང་བ་ལྟར་ཡིན་པའི་ཕྱིར། ཤིང་རྩེ་སྒོལ་འབྱེད་ཅེས་
 པའི་སྒྲ་དོན་ཡོད་དེ། དཔེར་ན་འཇིག་རྟེན་ན་ལམ་དོག་པོ་དང་མི་བདེ་བ་ལ་ཤིང་
 རྩ་འགྲོ་མི་རུས་ཤིང་། བསྟོད་ལམ་ཡངས་པ་ལ་ཤིང་རྩ་འགྲོ་རུས་པ་ལྟར། སྒྲོབ་
 དཔོན་འདི་གཉིས་མ་བྱོན་གོང་དུ་རྒྱལ་པའི་གསུང་རབ་ཀྱི་ཆོག་དོན་ཐོགས་རེ་
 ཅམ་རང་སྟོབས་ཀྱིས་འགྲེལ་པའི་སྒོལ་བྱུང་ཡང་། སྒྲོབ་དཔོན་འདི་གཉིས་ཀྱིས་
 རྒྱལ་པའི་གསུང་རབ་ཀྱི་དགོངས་དོན་རྒྱལ་བས་གསུངས་པ་ལྟར་ཚུལ་གཉིས་
 རང་སྟོབས་ཀྱིས་ལེགས་པར་བྱེ་བའི་སྒོལ་ཆེན་པོ་གཏོང་ཅིང་བྱེ་བས་ན་དེ་སྐད་དུ་
 བརྟེན་པའི་ཕྱིར། སྒྲོབ་དཔོན་འདི་གཉིས་ཤིང་རྩེ་སྒོལ་འབྱེད་དུ་རྒྱལ་བས་ལུང་
 བརྟན་པ་ཡིན་ཏེ། ལང་གཤེགས་ལས། ལྟོ་ཐོགས་པེ་ཏའི་ཡུལ་དུ་ནི། །དགེ་སྦྱོང་
 དབལ་ལྟར་ཆེར་གྲགས་པ། །དེ་མིང་ལྷ་ཞེས་བོད་པ་དེས། །ཞེས་སོགས་ཀྱིས་ལྷ་
 སྒྲུབ་དང་། །འཇམ་དཔལ་ཅ་རྒྱུད་ལས། ཐོགས་མེད་ཅེས་བྱའི་དགེ་སྦྱོང་ནི། །
 བརྟན་བཅོས་དེ་ཉིད་དོན་ལ་མཁས། །ཞེས་སོགས་ཀྱིས་ཐོགས་མེད་ལུང་བརྟན་
 པའི་ཕྱིར།

གཉིས་པ་བརྟན་གྱི་འགྲེལ་བ་རི་ལྟར་བྱོན་པའི་ཚུལ་ལ། སྒྱིར་མངོན་
 རྟོགས་རྒྱན་ལ་འགྲེལ་བ་རྒྱ་གར་མར་གྲགས་པ་ཉིར་གཅིག་ཡོད་དེ། མདོ་དང་
 རྒྱན་སྒྲུབ་པའི་འགྲེལ་བ་བཅུ་གཉིས། མ་སྒྲུབ་པའི་འགྲེལ་བ་དགུ་ཡོད་པའི་ཕྱིར།

དང་པོ་ཡོད་དེ། ཉི་མེ་དང་སྐྱར་བ་བཞི། བརྒྱད་སྟོང་པ་དང་སྐྱར་བ་གསུམ། སྐྱར་
 པ་དང་སྐྱར་བ་གསུམ། རྒྱུ་འབྲིང་བསྐྱེད་པ་གསུམ་ཀ་དང་སྐྱར་བ་གཅིག །
 འབྲུམ་རྒྱུད་དང་སྐྱར་བ་གཅིག་ཡོད་པའི་ཕྱིར། དང་པོ་ཉི་མེ་དང་སྐྱར་བ་བཞི་ཡོད་
 དེ། འཕགས་པ་གྲོལ་སྤེལ་མཛད་པའི་ཉི་མེ་སྐྱར་བ། བཅུན་པ་གྲོལ་སྤེལ་མཛད་
 པའི་ཉི་མེ་རྒྱུ་འབྲེལ། ཤེལ་བས་མཛད་པའི་ཉི་མེ་དག་ལྟར། སྟོབ་དཔོན་གྱིས་
 མཛད་པའི་ཉི་མེ་ལེའུ་བརྒྱད་མ་རྒྱུ་མས་ཡིན་པའི་ཕྱིར། བརྒྱད་སྟོང་དང་སྐྱར་བ་
 གསུམ་ཡོད་དེ། སྟོབ་དཔོན་གྱི་རྒྱུ་སྐྱར་ལ། ཤེལ་བའི་སྟོང་པོ་མཆོག །ཨ་བྱའི་ཀ་
 རའི་གནད་ཀྱི་རྒྱ་འོད་རྒྱུ་མས་ཡིན་པའི་ཕྱིར། སྐྱར་བ་དང་སྐྱར་བ་གསུམ་ཡོད་དེ།
 སྟོབ་དཔོན་གྱི་སྐྱར་འབྲེལ་རྟོགས་སྟེ། སངས་རྒྱུ་ཡེ་ཤེས་ཀྱི་སྐྱར་པའི་དཀའ་
 འབྲེལ། རྒྱུ་ཕྱིས་མཛད་པར་གྲགས་པའི་ཤེར་ཕྱིན་མཛོད་ཀྱི་ལྷེ་མིག་རྒྱུ་མས་ཡིན་
 པའི་ཕྱིར། ཡུམ་གསུམ་ཀ་དང་སྐྱར་བ་ལ་གཅིག་གསུམ་གཉིས་ཀྱང་ཡོད་དེ། ཁ་ཆེ་
 མཆེ་བའི་སྤེལ་མཛད་པའི་ཡུམ་གསུམ་གནོད་འཛོམས་དང་། སྤྱི་ཉིས་མཛད་པར་
 གྲགས་པའི་ཡུམ་གསུམ་དོན་བརྒྱུད་མཐུན་པར་བསྟན་པ་གཉིས་སུ་ཡོད་པའི་
 ཕྱིར། འབྲུམ་དང་སྐྱར་བ་གཅིག་ཡོད་དེ། རྒྱུ་ཕྱིས་མཛད་པའི་སྟོང་ཕྱག་བརྒྱུད་
 པའི་བཤད་པ་ཞེས་བྱ་བ་གཅིག་ཡོད་པའི་ཕྱིར། མདོ་རྒྱུ་མ་སྐྱར་བའི་འབྲེལ་པ་
 དགུ་ཡོད་དེ། སྟོབ་དཔོན་གྱིས་མཛད་པའི་འབྲེལ་པ་དོན་གསལ། གསེར་གྱིང་
 པའི་འབྲེལ་བཤད་རྟོགས་དཀའི་སྐྱར་བ། ཆོས་ཀྱི་བཤེས་གཉེན་གྱི་ཆོག་གསལ།
 རྩོ་བོ་དང་གཞོན་ལྷ་དཔལ་དང་ཤེར་འབྱུང་སྟོ་གོས་གསུམ་གྱི་བསྐྱེད་དོན་རིན་
 ཆེན་གྲགས་པའི་འབྲེལ་པ་གྲགས་ཆ། བརྒྱ་ཤིང་ཤེས་རབ་སྟོན་མའི་འཕྲེང་བ།
 ཨ་བྱ་ཀ་རའི་ཐུབ་པ་དགོངས་རྒྱུ་རྒྱུ་མས་སུ་ཡོད་པའི་ཕྱིར། འོ་ན་འབྲེལ་པ་དེ་

ནུམས་ཀྱི་ནང་ནས་གང་གི་རྗེས་སུ་འབྲང་ནས་འཆད་ཅི་ན། སློབ་དཔོན་གྱི་མཛད་
པའི་འགྲེལ་པ་དོན་གསལ་གྱི་རྗེས་སུ་འབྲང་ནས་འཆད་པ་ཡིན་ཏེ། འགྲེལ་པ་
འདི་ཆོག་ཉེང་ཞིང་དོན་རྒྱ་ཆེ་བ་དང་འཆད་ཉན་བྱེད་བདེ་ཞིང་དགོངས་པ་དབུ་
མར་བཀྲལ་བའི་བྱད་ཆོས་དུ་མ་དང་བཅས་པའི་ཕྱིར།

གསུམ་པ་འགྲེལ་པས་རྩ་བ་འཆད་རྒྱལ་ལ་གསུམ། བཤད་པ་ལ་འཇུག་
པ། བཤད་པ་ཉིད་ཉེ་བར་འགོད་པ། བཤད་པ་མཐར་ཐིན་པའི་རྒྱལ་ལོ། །དང་པོ་
ལ་གསུམ། མཚན་པར་བརྗོད་ཅིང་བཤད་པར་དམ་བཅའ་བ། འགྲེལ་པ་རྩོམ་
རིགས་པར་སྐྱབ་པ། ཁེངས་སྐྱང་ཞིང་སློབ་བསྐྱེད་པའོ། །དང་པོ་ཡོད་དེ། ཤེས་
རབ་པ་རོལ་ཐིན་པ་ལ་ཞེས་པའི་རྒྱུ་བ་དང་པོ་དང་བཞི་པའི་གྲས་ཕྱག་འཆལ་
ཞེས་པ་གཉིས་སྟེལ་ཏེ་བསྟོད་ཡུལ་ངོས་བཟུང་ནས་ཕྱག་མཛད་པ་ཀུན་གྱི་རྒྱན་དུ་
འགྱུར་བ་ནི། ཞེས་པས་རྒྱན་འདི་ཡུམ་གསུམ་ཀའི་རྒྱན་དུ་འགྱུར་པའི་དགོས་པ།
ནུམ་པར་དབྱེ་ཕྱིར་ཞེས་པའི་རྩོམ་པ་དམ་བཅའ་དངོས་སུ་བསྟན་ནས་ཉིང་དགོས་
དང་བརྗོད་བྱ་ཤུགས་ལ་འཕངས་པའི་ཕྱིར། གཉིས་པ་ལ་དེ་ནས་དོན་ཚན་གསུམ་
གྱིས་རྩོམ་རིགས་པའི་རྒྱ་གསུམ་བསྟན་ཏེ། དམ་པ་གོང་མའི་མན་ངག་དང་ལྷན་
རྒྱལ་དང་། དོན་རྟོགས་པའི་ཤེས་རབ་དང་ལྷན་པ་གཉིས་དངོས་སུ་བསྟན་ཅིང་།
ལྷག་པའི་ལྷའི་གནང་བ་ཐོབ་པ་ཤུགས་ལ་འཕངས་ནས་འགྲེལ་པ་རྩོམ་རིགས་
པར་བསྟན་པའི་ཕྱིར། གསུམ་པ་ཁེངས་སྐྱང་ཞིང་སློབ་བསྐྱེད་པ་ལ་དགོས་པ་
ཡོད་དེ། འགྲེལ་པ་རྩོམ་པ་ནི་མཁས་པའི་ར་རྒྱལ་གྱིས་ཀུན་ནས་བསྐྱངས་པ་མ་
ཡིན་པར་གཞན་པ་གྱི་བསམ་པ་ལྷན་པའི་སློབ་ནས་དང་། རང་ཉིད་སྟེས་སུ་དམ་
པའི་སློབ་པ་དང་མཐུན་པར་འགྱུར་བའི་ཆེད་ཡིན་པའི་ཕྱིར། གཉིས་པ་བཤད་པ་

ཉེ་བར་འགོད་པ་ལ་གཉིས། མཚོན་བརྗོད་ཀྱི་དོན་འཆད་ཚུལ་སྤྱི་ཏེ་རྒྱས་པར་
བཤད་པ། བསྟུན་དོན་གཞན་བསྟན་པའོ། །དང་པོ་ནི། རྗེ་བཙུན་གྱིས་མདོ་
བཤད་ཐབས་ཡན་ལག་ལཱ་ལྟེ་བཤད་པ་དེ་བཞིན་དུ། སྟོབ་དཔོན་གྱིས་རྒྱན་བཤད་
ཐབས་ཡན་ལག་ལཱ་ལྟེ་སྟོན་མ་འཆད་པ་ཡིན་ཏེ། ཐོག་མར་རྒྱན་གྱི་མཚོན་བརྗོད་
བཤད་ཐབས་ཡན་ལག་ལཱ་ལྟེ་སྟོན་མ་འཆད་པར་མཛད་པའི་ཕྱིར། དེ་ཡང་ཡིན་ཏེ།
འཕགས་པ་བྱམས་པ་རང་ཉིད་དམ་པའི་སྟོན་པ་དང་མཐུན་པ་ཞེས་སོགས་གྱིས་
མཚམས་སྦྱར་གྱི་སྟོན་མ་འཆད། ཚིགས་སྟུ་བཅད་པ་འདིས་ནི་ཞེས་སོགས་གྱིས་
བསྟུན་དོན་གྱི་སྟོན་མ་འཆད། དེ་ཞིག་དད་པའི་རྗེས་སྟུ་འབྲང་བ་རྣམས་གྱིས་ཞེས་
སོགས་གྱིས་དགོས་དོན་གྱི་སྟོན་མ་འཆད། ཉན་ཐོས་དང་དེའི་ཚུགས་སྟུ། ཞེས་
སོགས་གྱིས་ཚིག་དོན་གྱི་སྟོན་མ་འཆད། དེ་ལ་ཐམས་ཅད་མཁྱེན་པ་ཉིད་གསུམ་
གྱིས་དོན་བརྒྱད་བསྟུན་ལ་ཞེས་སོགས་གྱིས་བརྒྱལ་ལན་གྱི་སྟོན་མ་འཆད་པའི་
ཕྱིར། འཕགས་པ་བྱམས་པ་རང་ཉིད་དམ་པའི་སྟོན་པ་དང་ཞེས་སོགས་གྱི་གཞུང་
འདིས་མཚོན་བརྗོད་རང་དོན་གྱི་དགོས་པ་ལ་སྦྱར་བ་ལ་ཚུད་ལན་གཉིས། དང་
པོ་ལ། ཁ་ཅིག་ །དེ་ནི་མི་འཐད་དེ་རྗེ་བཙུན་གྱི་རྒྱུད་ལ་རང་དོན་གཉེར་གྱི་སྟོ་མེད་
པའི་ཕྱིར། དེར་ཐལ། དེ་རང་དོན་ཡོངས་སྟུ་རྗོགས་པའི་གང་ཟག་ཡིན་པའི་ཕྱིར།
དེར་ཐལ། སངས་རྒྱས་འཕགས་པ་ཡིན་པའི་ཕྱིར། ཞེས་ཚུད།

གཉིས་པ་ལན་འདེབས་ཚུལ་བསྟུ་ན། ཚུད་ཚུལ་དེ་མི་འཐད་པར་ཐལ།
རྗེ་བཙུན་སངས་རྒྱས་པའི་དབང་དུ་བྱས་ན་ཡང་མི་འཐད། བྱང་ཆུབ་སེམས་
དཔའི་དབང་དུ་བྱས་ནས་ཡང་མི་འཐད་པའི་ཕྱིར། དང་པོ་གྲུབ་སྟེ། རྗེ་བཙུན་
སངས་རྒྱས་ཡིན་པའི་དབང་དུ་བྱེད་ན་ཐུན་མོང་དང་ཐུན་མོང་མ་ཡིན་པའི་སྐབས་

མ་སྤེ་བའི་སྒྲོན་ཡོད་པའི་སྤྱིར། དེར་ཐལ། ཐུན་མོང་བ་པར་སྤྱོན་ཐེག་པའི་ལྷགས་
གཞིར་འཛིག་པའི་ཆེ་རྩལ་བྱང་རྩལ་སེམས་དཔར་ཁས་ལེན་རིགས་པའི་སྤྱིར།
དེར་ཐལ། ཡུམ་གྱི་མདོ་ལས་སྤྱོད་བ་གཅིག་གིས་སོགས་པའི་བྱང་རྩལ་སེམས་
དཔར་བྱམས་བ་མངོན་དུ་གྱུར་བ་འདི་ལ་དྲིས་ཤིག་དང་། དེས་འདིའི་ལན་ལྟོན་
པར་འགྱུར་རོ། །ཞེས་དང་། རྒྱུད་སྤྱོད་མས་ཀྱང་། དེ་ལྟར་ཡིད་ཆེས་ལུང་དང་
རིགས་བ་ལ། །བརྟེན་ནས་བདག་ཉིད་འབའ་ཞིག་དག་སྤྱིར་དང་། །ཞེས་སོགས་
དང་། མདོ་གཞན་དུ་མ་ལས་ཀྱང་རྩལ་བྱང་རྩལ་སེམས་དཔར་བཤད་པའི་
སྤྱིར། རྩལ་བྱང་རྩལ་སེམས་དཔར་དཔར་དུ་བྱས་ན་ཡང་རྩལ་བ་དེ་མི་འཐད་
པར་ཐལ། དེ་ལྟར་དེའི་རྒྱུད་ལ་རང་དོན་གཉེར་གྱི་སྤྱོད་པའི་སྤྱིར། དེར་ཐལ།
དེའི་རྒྱུད་ལ་རང་དོན་ཆོས་སྤྱོད་དོན་གཉེར་གྱི་སྤྱོད་པའི་སྤྱིར། དེར་ཐལ། དེར་
རང་དོན་ཆོས་སྤྱོད་དོན་དུ་གཉེར་གྱི་གང་ཟག་ཡིན་པའི་སྤྱིར། དེར་ཐལ། དེ་བྱང་
སེམས་ཡིན་པའི་སྤྱིར། རྩལ་སྤྱོད་བྱང་སེམས་ཀྱིས་རང་དོན་དུ་ཆོས་སྤྱོད་དགོས་བ་
མ་མཐོང་ན། ཞི་བ་རྒྱུད་པས་ཆོག་པར་འཛིན་པའི་སྤྱོད་པའི་སྤྱོད་པའ། དེ་མ་སྤྱོད་ན་ནི་
ཐེག་དཔལ་ལམ་དུ་ལུང་བའི་སྒྲོན་ཡོད་པའི་སྤྱིར། འོན་ཀྱང་པར་སྤྱོན་ཐེག་པའི་
གྲུབ་མཐའ་དང་མ་སྤྱོད་ན་ནི་སྤྱིར་རང་ལྷགས་ལ་རྩལ་བྱང་རྩལ་སེམས་སྤྱོད་
ལེན་དགོས་ཏེ། ལུང་རིགས་དུ་མས་འགྱུར་ཅིང་། རྒྱུད་པར་དུ་རྩལ་ཆངས་ཅོད་
མར་རྩལ་བྱང་རྩལ་སེམས་སྤྱོད་པའི་དཔར་དུ་མཛད་དེ། བསྟོན་བ་ལྟར་ཁས་ལེན་
རིགས་པའི་སྤྱིར་རོ། །མཆོད་བཟོད་ནི་ཉན་ཐོས་ཞི་བ་འཚོལ་རྣམས་ཞེས་སོགས་
ཀྱི་ཆོགས་བཅད་གཅིག་སྟེ། འདི་ལ་བཞི། དགོས་བ་དང་གོ་རིམ། གངས་ངེས།
བསྟོན་ཡུལ་མཁུན་གསུམ་ངོས་བཟུང་བ། ཡུམ་སྤྱོད་ཀྱི་དོན་དངོས། དང་པོ་ནི།

མཛོད་བརྗོད་གྱི་སྐབས་འདིར་བསྟན་བཅོས་ལུས་གྱི་གོ་རིམ་དང་མི་མཐུན་པར་
གཞི་ཤེས་དང་པོར་བྱས་ནས་བསྟོད་པའི་དགོས་པ་དང་རྒྱ་མཚན་གང་ཞིན། ཁ་
ཅིག་མདོའི་གྲོང་གཞིའི་གོ་རིམ་དང་མཐུན་པར་བསྟོད་པ་ཡིན་ཏེ། མདོའི་གྲོང་
གཞི་ལས། དགོ་སྟོང་ལྷ་སྟོང་དང་ཐབས་གཅིག་ཏུ་བཞུགས་སོ། །འདི་ལྷ་སྟེ། ཆོ་
དང་ལྷན་པ་འོད་སྤང་ཆེན་པོ་དང་། ཞེས་སོགས་གྱིས་རྟེན་གྱི་གང་ཟག་བསྟན།
ཐམས་ཅད་ཀྱང་དག་བཅོས་པ་ཟག་པ་ཟད་པ་ཞེས་པས་འབྲས་བུ་ཉེར་ཞི་དེ་
བསྟན་ནས་ཐབས་གཞི་ཤེས་དོན་གྱིས་འཕངས། དེ་ནས་བྱང་རྒྱལ་སེམས་དཔའི་
འཁོར་མང་པོ་དག་དང་ཐབས་གཅིག་ཏུ་བཞུགས་སོ། །འདི་ལྷ་སྟེ། ཆོ་དང་ལྷན་པ་
བཟང་སྟོང་དང་ཞེས་སོགས་གྱིས་རྟེན་བྱང་སེམས་དང་། ཐམས་ཅད་ཀྱང་
གཟུངས་ཐོབ་པ་ཞེས་པས་འབྲས་བུ་གཞན་དོན་གྲུབ་རྒྱལ་དེ་བསྟན་ནས་ཐབས་
ལམ་ཤེས་དོན་གྱིས་འཕངས། དེ་ནས་བཅོས་ལྷན་འདས་གྱིས་གདན་སྐྱོད་ཀྱི་
བཤམས་པ་ལ་སྐྱེ་དྲང་པོར་བསྐྱངས་ཏེ་ཞེས་སོགས་གྱིས་རྟེན་སངས་རྒྱས་
འཕགས་པ་དང་བཅོས་ལྷན་འདས་གྱི་ཞལ་གྱི་སྟོན་ནས་ལྷགས་གྱི་དབང་པོ་བཀྲས་
ནས་ལྷགས་གྱི་དབང་པོ་ལས་འོད་ཟེར་བྱེ་བ་བརྒྱ་སྟོང་དྲུག་ཅུ་དྲུག་ཅུ་བྱུང་ངོ་། །
ཞེས་སོགས་གྱིས་འབྲས་བུ་ཆོས་འཁོར་བསྐྱར་བའི་རྒྱལ་དེ་བསྟན་ནས་ཐབས་
རྣམ་མཁྱེན་དོན་གྱིས་འཕངས་པ་རྣམས་གྱི་དོན་རྗེ་བཙུན་གྱིས་མཛོད་བརྗོད་
འདིར་གསལ་བར་མཛད་པའི་སྤྱིར་ཟེར་ན། དེ་ནི་མི་འཐད་དེ། བསྟན་བཅོས་
རིན་ཆེན་སྟོན་མེ་ལས་དེ་ལྟར་སྤྱར་ཡང་སྟོབ་དཔོན་འཕགས་སེང་གང་གིས་ཀྱང་
གྲོང་གཞི་དང་མཛོད་བརྗོད་མ་སྤྱར་བས་ལྷགས་དེ་ཁས་བླང་དུ་མི་རུང་བའི་སྤྱིར་
ཁ་ཅིག་དེ་ལྟར་བསྟོད་པ་དེ་གདུལ་བྱ་ཐེག་པ་གསུམ་གྱི་ལམ་ལ་རིམ་གྱིས་འཇུག་

པའི་གོ་རིམ་དང་མཐུན་པར་བསྟོན་པ་ཡིན་ཟེར་ན། དེ་ཡང་མི་འཐད་དེ། རྒྱུ་
འདིའི་ཆེད་དུ་བྱ་བའི་གདུལ་བྱ་ཐེག་དམན་ལམ་དུ་འཇུག་པ་མེད་ཅིང་། སྤྱིར་དེ་
ལྟར་བྱའི་གདུལ་བྱ་ཞིག་གིས་ཀྱང་མཛོན་རྟོགས་རྒྱུ་རྩིས་པའི་ཐོག་མ་ཉིད་ནས་
དེ་ལྟ་བུའི་ལམ་གྱི་འཇུག་རིམ་སྟོན་པ་སྐབས་སུ་མ་བཟས་པའི་ཕྱིར།

རང་ལུགས་འདིར་དང་པོ་གཞི་ཤེས། དེ་རྗེས་ལམ་ཤེས། དེ་ནས་རྣམ་
མཁྱེན་ལ་བསྟོན་པའི་རྒྱ་མཚན་དང་དགོས་པ་ཡོད་དེ། རྒྱུ་གྱི་ཆེད་དུ་བྱ་བའི་
གདུལ་བྱས་དང་པོར་མི་རྟག་ལ་སོགས་པ་ཅུ་དྲུག་རྟོགས་པའི་གཞི་ཤེས་ཀྱི་རྣམ་པ་
ཉམས་སུ་བྱུངས་ཏེ་སྟོང་རྗེ་ཆེན་པོས་ཀྱང་ནས་བསྐྱེད་པའི་སྟོན་ནས་བྱང་ཆུབ་ཏུ་
སེམས་བསྐྱེད། ལམ་ཤེས་ཀྱི་རྣམ་པ་རྣམས་ཉམས་སུ་བྱུངས་ཏེ་མཐར་འབྲས་སུ་
རྣམ་མཁྱེན་ཐོབ་པར་འགྱུར་བའི་རིམ་པ་དང་མཐུན་པར་བསྟོན་པ་ཡིན་པའི་ཕྱིར་
ཏེ། དེ་ཡང་ལམ་རིམ་པ་ལྟར་ངན་སོང་དང་འཁོར་བའི་ཉེས་དམིགས་བསམས་ཏེ་
ངེས་འབྱུང་སྟོན་པ་ནི་གཞི་ཤེས་ཀྱི་རྣམ་པ་སྟོན་པ་ཡིན་ལ། བྱང་ཆུབ་ཏུ་སེམས་
བསྐྱེད་ནས་ཕྱིན་དུག་བསྐྱེད་བཞི་དང་བྱེད་པར་ཡར་ཕྱིན་ཐ་མ་གཉིས་སྟོབ་པ་ནི་
ལམ་ཤེས་ཀྱི་རྣམ་པ་སྟོན་པར་བྱེད་པ་ཡིན་ཞིང་། དེ་དག་གྱང་མཐར་འབྲས་སུ་
རྣམ་མཁྱེན་ཐོབ་པར་འགྱུར་བའི་ཆེད་ཡིན་པའི་ཕྱིར།

གཉིས་པ་གྲངས་ངེས་ལ། སྐབས་འདིའི་དངོས་བསྟན་གྱི་གཙོའི་ལམ་
མཁྱེན་པ་གསུམ་དུ་གྲངས་ངེས་པ་ཡིན་ཏེ། འདིར་འཕགས་པ་བཞིའི་བཞི་དོན་
སྐབ་པའི་ཡུམ་ལ་གཙོ་བོར་བསྟོན་པ་གང་ཞིག །རིགས་ཅན་གསུམ་གྱི་དོན་དང་
འཕགས་བཞིའི་བཞི་དོན་སྐབ་པར་བྱེད་པའི་ཐབས་ཀྱི་གཙོ་བོ་ལ། མཁྱེན་པ་
གསུམ་ལས་ཡང་མི་དགོས་ཤིང་། ཉུང་ན་མི་འདུ་བའི་ཕྱིར་དང་། མཁྱེན་གསུམ་

ལ་དངོས་སུ་བསྟོད་པ་ལ་བསྟོད་གངས་མང་ཁྱེད་གི་སྒྲིན་མེད་པ་ཉིད་ཀྱང་འདིའི་
གངས་ངེས་ཀྱི་དོན་ཡིན་པའི་ཕྱིར་རོ། །

གསུམ་པ་ནི་སྐབས་འདིའི་དངོས་བསྟན་གི་མཁུན་པ་གསུམ་གི་འཛིག་
རྒྱལ་ཡོད་དེ། ཉན་རང་སློབ་པ་རྣམས་ཀྱིས་རང་གི་བྱང་རྒྱུ་ཐོབ་པར་བྱེད་ལ་
བསྒྲོམ་བྱའི་གཙུག་པོར་བྱས་བསྒྲོམ་དགོས་ཤིང་། གནས་སྐབས་བྱང་རྒྱུ་མེད་ས་
ཀྱང་རང་རྒྱུད་ཀྱི་ཉོན་མོངས་གཞིམ་པ་དང་། གཏུལ་བྱ་ཉན་རང་གི་རིགས་ཅན་
རྗེས་སུ་འཛིན་པའི་ཆེད་དུ་བསྒྲོམ་དགོས་པའི་གཞི་ཤེས་དེ། ཆོག་རྒྱུ་དང་པོའི་
དངོས་བསྟན་གི་གཞི་ཤེས་ཀྱི་གཙུག་པོར་དང་། རིགས་ཅན་གསུམ་གི་དོན་རྒྱུ་པའི་
ལམ་ཤེས་དེ་ཆོག་རྒྱུ་གཉིས་པའི་དངོས་བསྟན་གི་ལམ་ཤེས་དང་། གཏུལ་བྱ་
རིགས་ཅན་གསུམ་ལ་ཆོས་འཁོར་བསྒྲོར་པའི་བདག་སྐྱོན་བྱེད་པའི་རྣམ་མཁུན་དེ།
ཆོག་རྒྱུ་གསུམ་པའི་དངོས་བསྟན་གི་རྣམ་མཁུན་དུ་འཛིག་པའི་ཕྱིར་དང་། རྣམ་
གངས་བྱས་ན་སྤྱིར་གཞི་ཤེས། ལམ་ཤེས། རྣམ་མཁུན་གསུམ་དང་། གང་ཟག་གི་
བདག་མེད་དང་། མི་རྟག་སྟགས་བཅུ་དྲུག་མདོན་དུ་རྟོགས་པའི་གཞི་ཤེས་ལྟ་བུ་
དང་། ལམ་གསུམ་བདེན་མེད་དུ་རྟོགས་པའི་ལམ་ཤེས་ལྟ་བུ་དང་། འདུས་བྱས་
ཀྱི་ཆོས་རྣམས་བདེན་པའི་རྒྱུ་མེད་དུ་རྟོགས་པའི་རྣམ་མཁུན་དང་། རྣམ་མཁུན་
སྐད་ཅིག་གཉིས་པ་ལྟ་བུ་རྣམས་ཀྱང་དེ་ལྟར་ཡིན་པའི་ཕྱིར། འདིའི་དངོས་བསྟན་
གི་གཞི་ཤེས་དང་ལམ་ཤེས་ལ་རྣམ་གཞག་གི་རྟེན་གྱི་དབང་དུ་བྱས་པ་གཙུག་
ཡང་དེར་མ་ངེས་ཏེ། དེ་ལ་སྒྲེ་པའི་རྟེན་གྱི་དབང་དུ་བྱས་པས་གཞི་ཤེས་དང་ལམ་
ཤེས་ཀྱང་བཞག་མཆོག་པའི་ཕྱིར། དེར་ཐལ། སྐབས་གསུམ་པར་བསྟན་པའི་
གཞི་ཤེས་དང་། སྐབས་གཉིས་པར་བསྟན་པའི་ལམ་ཤེས་ལ་དེ་ལྟར་འཛིག་